

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3493

08-10-2025 - ൽ മറുപടിയ്ക്ക്

കെട്ടിട നിർമ്മാണത്തൊഴിലാളി ക്ഷേമനിധി സെസ്സ്

ചോദ്യം		ഉത്തരം	
ശ്രീ. മഞ്ഞളാംകുഴി അലി		ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി)	
(എ)	ദശാബ്ദങ്ങൾക്ക് മുൻപ് നിർമ്മാണം പൂർത്തിയാക്കിയ കെട്ടിടങ്ങളുടെ ഉടമകൾക്ക് കെട്ടിട നിർമ്മാണത്തൊഴിലാളി ക്ഷേമനിധി സെസ്സ് ഒടുക്കുന്നതിന് നോട്ടീസ് നൽകി വരുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഏതെല്ലാം കെട്ടിടങ്ങൾക്കാണ് സെസ്സ് ഒടുക്കുന്നതിന് നോട്ടീസ് നൽകുന്നത്; വ്യക്തമാക്കുമോ;	(എ)	1996 ലെ ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ്സ് നിയമപ്രകാരമാണ് സംസ്ഥാനത്ത് കെട്ടിട നിർമ്മാണ സെസ്സ് പിരിവിനായി നോട്ടീസ് നൽകി വരുന്നത്. 1995 നവമ്പർ 3 മുതൽ ടി നിയമം പ്രാബല്യത്തിൽ വന്നിട്ടുണ്ട്. ആയതിനു ശേഷം നിർമ്മാണം പൂർത്തിയാക്കിയ 10 ലക്ഷത്തിനു മുകളിൽ നിർമ്മാണ ചെലവ് വരുന്ന എല്ലാ ഗാർഹിക കെട്ടിടങ്ങൾക്കും മറ്റ് എല്ലാ വാണിജ്യ കെട്ടിടങ്ങൾക്കും കെട്ടിട നിർമ്മാണ സെസ്സ് ഒടുക്കുന്നതിനായി നോട്ടീസ് നൽകി വരുന്നു.
(ബി)	കെട്ടിടം നിർമ്മിച്ച് ദശാബ്ദങ്ങൾ കഴിഞ്ഞതിനാൽ കെട്ടിടത്തിന്റെ നിർമ്മാണച്ചെലവ് സംബന്ധിച്ച രേഖകൾ ഒന്നും ഹാജരാക്കാൻ കഴിയാത്ത ഉടമസ്ഥർക്ക് സെസ്സ് നിർണ്ണയം സംബന്ധിച്ച് ആക്ഷേപം ഉന്നയിക്കാൻ കഴിയാത്ത സ്ഥിതിവിശേഷമുണ്ട് എന്നകാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഭീമമായ തുക ഒടുക്കേണ്ടി വരുന്ന കെട്ടിട ഉടമകൾക്ക് ഏതെങ്കിലും തരത്തിലുള്ള ഇളവുകളോ സാവകാശമോ നൽകി വരുന്നുണ്ടോ; വ്യക്തമാക്കുമോ;	(ബി)	നിലവിൽ താലൂക്കുകളിൽ വൺടൈം ടാക്സ് ഒടുക്കിയ കെട്ടിട ഉടമകളുടെ വിവരങ്ങൾ ശേഖരിച്ചാണ് കെട്ടിട നിർമ്മാണ തൊഴിലാളി സെസ്സ് ഈടാക്കുന്നതിനായി നോട്ടീസുകൾ അയച്ചു വരുന്നത്. നോട്ടീസുകൾ ലഭ്യമാകുന്ന മുറയ്ക്ക് ഓഫീസിൽ ഹാജരായി ആക്ഷേപം ഉന്നയിക്കുന്നതിനുള്ള അവസരങ്ങൾ നൽകി വരുന്നുണ്ട്. കെട്ടിടം നിർമ്മിച്ച വർഷം, പ്ലാന്റ് ഏരിയ എന്നിവയിൽ ആക്ഷേപമുള്ളപക്ഷം ബന്ധപ്പെട്ട പഞ്ചായത്ത് അധികാരികളിൽ നിന്നും ആയത് തെളിയിക്കുന്ന സർട്ടിഫിക്കറ്റുകൾ ഹാജരാക്കുന്ന മുറയ്ക്ക് നടപടികൾ സ്വീകരിക്കുന്നുണ്ട്. നിലവിൽ 14/07/2017 ലെ സ.ഉ.(സാധാ)52/2017/ തൊഴിൽ നമ്പർ ഉത്തരവ് (പകർപ്പ് ഉള്ളടക്കം ചെയ്യുന്നു) പ്രകാരം കെട്ടിടം നിർമ്മിച്ച വർഷത്തിന്റെയും പ്ലാന്റ് ഏരിയയുടെയും അടിസ്ഥാനത്തിൽ റേറ്റ് നിശ്ചയിച്ചാണ് സെസ്സ് തുക ഈടാക്കി വരുന്നത്. ബിൽഡിംഗ് സെസ്സ് പിരിവ് കാര്യക്ഷമമായി നടത്തുന്നതിനും കടിശ്ശിക തുക പിരിച്ചെടുക്കുന്നതിനുമായി 01/11/2021

			തീയതി മുതൽ സംസ്ഥാനമൊട്ടാകെ സെസ്സ് അദാലത്ത് നടന്നു വരുന്നുണ്ട്. അദാലത്തിൽ ഉൾപ്പെടുത്തി ഗാർഹിക കെട്ടിടങ്ങൾക്ക് പലിശ പൂർണ്ണമായും ഒഴിവാക്കിയും വാണിജ്യ കെട്ടിടങ്ങൾക്ക് പലിശയുടെ 50% ഇളവ് അനുവദിച്ചും സെസ്സ് തുക അടയ്ക്കുന്നതിനുള്ള അനുമതി നൽകി വരുന്നുണ്ട്. റവന്യൂ റിക്കവറി നടപടി ആരംഭിച്ച ഫയലുകളിൽ കെട്ടിട ഉടമകൾ ഹാജരാകുന്നപക്ഷം ടി ഫയൽ മടക്ക് വിളിച്ച് ഒറ്റത്തവണ തീർപ്പാക്കുന്നതിനുള്ള നടപടിയും നടന്നുവരുന്നു. ഇങ്ങനെ തീർപ്പാക്കുന്നപക്ഷം ഗാർഹിക കെട്ടിടങ്ങൾക്ക് പലിശ പൂർണ്ണമായും വാണിജ്യ കെട്ടിടങ്ങൾക്ക് 50% ഇളവും അനുവദിക്കുന്നുണ്ട്. കൂടാതെ റെസിഡൻഷ്യൽ കെട്ടിടങ്ങളുടെ പ്രാഥമിക നോട്ടീസ്, അസസ്സ്മെന്റ് നോട്ടീസ്, അന്തിമ ഉത്തരവ് എന്നിവ അയച്ച ഫയലുകൾ അദാലത്തിൽ പരിഗണിക്കുമ്പോൾ പരമാവധി 5 ഗഡുക്കളായി തുക അടയ്ക്കുന്നതിനുള്ള അനുമതിയും നൽകി വരുന്നു. 11.07.2025 തീയതിയിലെ സ.ഉ.(സാധാ)837/2025-തൊഴിൽ നമ്പർ ഉത്തരവ് (പകർപ്പ് ഉള്ളടക്കം ചെയ്യുന്നു) പ്രകാരം ബിൽഡിംഗ് സെസ്സ് അദാലത്ത് 31.12.2025 തീയതി വരെ ദീർഘിപ്പിച്ച് സർക്കാർ ഉത്തരവായിട്ടുണ്ട്.
(സി)	നോട്ടീസ് ലഭിച്ച് യഥാസമയം തുക ഒടുക്കാൻ സാധിക്കാത്തവർക്കെതിരെ എന്തെല്ലാം നടപടികളാണ് സ്വീകരിക്കുന്നത്;	(സി)	കെട്ടിട നിർമ്മാണം പൂർത്തിയായി താലൂക്കുകളിൽ ഓവർസൈം ടാക്സ് ഒടുക്കിയ കെട്ടിട ഉടമകളുടെ വിവരങ്ങൾ ശേഖരിച്ചാണ് കെട്ടിട നിർമ്മാണ സെസ്സ് ഒടുക്കുന്നതിനുള്ള നോട്ടീസ് തൊഴിൽ വകുപ്പ് മുഖേന അയച്ചു വരുന്നത്. പ്രാഥമിക നോട്ടീസ് അസസ്സ്മെന്റ് നോട്ടീസ്, അന്തിമ ഉത്തരവ് എന്നിവ അയച്ചിട്ടും തുക ഒടുക്കാത്ത കെട്ടിട ഉടമകൾക്കെതിരെ 1968 ലെ കേരള റവന്യൂ റിക്കവറി നിയമ പ്രകാരം റവന്യൂ റിക്കവറി നടപടികൾ സ്വീകരിച്ച് വരുന്നു.
(ഡി)	സെസ്സ് നിർണ്ണയിച്ച് നോട്ടീസ് നൽകുന്നതിൽ വകുപ്പ് അഭ്യൂതപൂർവമായ കാലതാമസം വരുത്തിയിട്ടുള്ള കേസുകളിൽ കെട്ടിട ഉടമസ്ഥർക്ക് ഉണ്ടാകുന്ന ആക്ഷേപങ്ങളും പ്രയാസങ്ങളും പരിഹരിക്കുന്നതിന് നടപടി സ്വീകരിക്കുമോ; വിശദമാക്കുമോ?	(ഡി)	സെസ്സ് തുക പിരിച്ചെടുക്കുന്നതിൽ വകുപ്പ് മനപ്പൂർവ്വമായ കാലതാമസം വരുത്തിയിട്ടില്ല. വകുപ്പിലെ അസിസ്റ്റന്റ് ലേബർ ഓഫീസർ ഗ്രേഡ് I, ഡെപ്യൂട്ടി ലേബർ ഓഫീസർ എന്നിവരെയാണ് സെസ്സ് അസസ്സിംഗ് ഓഫീസർമാരായി സർക്കാർ നോട്ടീഫൈ ചെയ്തിട്ടുള്ളത്. സംസ്ഥാനമൊട്ടാകെ 13 അസിസ്റ്റന്റ് ലേബർ ഓഫീസർ ഗ്രേഡ് I, 18 ഡെപ്യൂട്ടി ലേബർ ഓഫീസർമാരുമാണ് സെസ്സ് പിരിവ് കാര്യക്ഷമമായി നടത്തിവരുന്നത്. നിലവിൽ താലൂക്കുകളിൽ വൺടൈം ടാക്സ് ഒടുക്കിയ കെട്ടിട ഉടമകളുടെ വിവരങ്ങൾ ശേഖരിച്ചാണ് കെട്ടിട നിർമ്മാണ തൊഴിലാളി സെസ്സ്

ഈടാക്കുന്നതിനായി നോട്ടീസുകൾ അയച്ചു വരുന്നത്. നോട്ടീസുകൾ ലഭ്യമാകുന്ന മുറയ്ക്ക് ഓഫീസിൽ ഹാജരായി ആക്ഷേപം ഉന്നയിക്കുന്നതിനുള്ള അവസരങ്ങൾ നൽകി വരുന്നുണ്ട്. കെട്ടിടം നിർമ്മിച്ച വർഷം, പ്ലാന്റ് ഏരിയ എന്നിവയിൽ ആക്ഷേപമുള്ളപക്ഷം ബന്ധപ്പെട്ട പഞ്ചായത്ത് അധികാരികളിൽ നിന്നും ആയത് തെളിയിക്കുന്ന സർട്ടിഫിക്കറ്റുകൾ ഹാജരാക്കുന്ന മുറയ്ക്ക് നടപടികൾ സ്വീകരിക്കുന്നുണ്ട്

ബിൽഡിംഗ് സെസ്സ് പിരിവ് കാര്യക്ഷമമായി നടത്തുന്നതിനും കുടിശ്ശിക തുക പിരിച്ചെടുക്കുന്നതിനുമായി 01/11/2021 തീയതി മുതൽ സംസ്ഥാനമൊട്ടാകെ സെസ്സ് അദാലത്ത് നടന്നു വരുന്നുണ്ട്. അദാലത്തിൽ ഉൾപ്പെടുത്തി ഗാർഹിക കെട്ടിടങ്ങൾക്ക് പലിശ പൂർണ്ണമായും ഒഴിവാക്കിയും വാണിജ്യ കെട്ടിടങ്ങൾക്ക് പലിശയുടെ 50% ഇളവ് അനുവദിച്ചും സെസ്സ് തുക അടയ്ക്കുന്നതിനുള്ള അനുമതി നൽകി വരുന്നുണ്ട്. റവന്യൂ റിക്കവറി നടപടി ആരംഭിച്ച ഫയലുകളിൽ കെട്ടിട ഉടമകൾ ഹാജരാകുന്നപക്ഷം ടി ഫയൽ മടക്കി വിളിച്ച് ഒറ്റത്തവണ തീർപ്പാക്കുന്നതിനുള്ള നടപടിയും നടന്നുവരുന്നു. ഇങ്ങനെ തീർപ്പാക്കുന്നപക്ഷം ഗാർഹിക കെട്ടിടങ്ങൾക്ക് പലിശ പൂർണ്ണമായും വാണിജ്യ കെട്ടിടങ്ങൾക്ക് 50% ഇളവും അനുവദിക്കുന്നുണ്ട്. കൂടാതെ റെസിഡൻഷ്യൽ കെട്ടിടങ്ങളുടെ പ്രാഥമിക നോട്ടീസ്, അസസ്സ്മെന്റ് നോട്ടീസ്, അന്തിമ ഉത്തരവ് എന്നിവ അയച്ച ഫയലുകൾ അദാലത്തിൽ പരിഗണിക്കുമ്പോൾ പരമാവധി 5 ഗഡുക്കളായി തുക അടയ്ക്കുന്നതിനുള്ള അനുമതിയും നൽകി വരുന്നു. 11.07.2025 തീയതിയിലെ സ.ഉ.(സാധാ)837/2025-തൊഴിൽ നമ്പർ ഉത്തരവ് (പകർപ്പ് ഉള്ളടക്കം ചെയ്യുന്നു) പ്രകാരം ബിൽഡിംഗ് സെസ്സ് അദാലത്ത് 31.12.2025 തീയതി വരെ ദീർഘിപ്പിച്ച് സർക്കാർ ഉത്തരവായിട്ടുണ്ട്.

14.02.2024 തീയതിയിലെ സ.ഉ. (കെ)23/2024/LSGD നമ്പർ ഉത്തരവ് (പകർപ്പ് ഉള്ളടക്കം ചെയ്യുന്നു) പ്രകാരം ബിൽഡിംഗ് സെസ്സ് പിരിവ് തദ്ദേശ സ്വയംഭരണ വകുപ്പ് വഴി പിരിച്ചെടുക്കുന്നതിന് സർക്കാർ ഉത്തരവായിട്ടുണ്ട്. ആയത് പ്രകാരം 16.10.2024 തീയതി മുതൽ സംസ്ഥാനത്തെ മുഴുവൻ മൂനിസിപ്പാലിറ്റികളിലും കോർപ്പറേഷനുകളിലും 2024 ഏപ്രിൽ മുതൽ സംസ്ഥാനത്തെ എല്ലാ പഞ്ചായത്തുകളിലും സെസ്സ് പിരിവ് തദ്ദേശ സ്വയംഭരണ സ്ഥാപനം വഴി പിരിച്ചെടുക്കുന്നതിന് തീരുമാനമായിട്ടുണ്ട്. ടി ഉത്തരവ് പ്രകാരം സെസ്സ് പിരിവ് പൂർണ്ണമായും ഒറ്റ ഘട്ടമായി

		ഒക്യുപ്പൻസി സർട്ടിഫിക്കറ്റ് നൽകുന്നതിന് മുമ്പ് തന്നെ പിരിച്ചെടുക്കണമെന്ന് വ്യവസ്ഥയുണ്ട്.
--	--	---

സെക്ഷൻ ഓഫീസർ

323



കേരള സർക്കാർ

സംഗ്രഹം

തൊഴിലും നൈപുണ്യവും വകുപ്പ് - കേരള ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ്സ് നിർണ്ണയം - പുതുക്കിയ നിരക്കുകൾ നിശ്ചയിച്ച് ഉത്തരവ് പുറപ്പെടുവിക്കുന്നു.

തൊഴിലും നൈപുണ്യവും (ജെ) വകുപ്പ്

സ.ഉ.(കൈ)/52/2017/തൊഴിൽ

തിരുവനന്തപുരം തീയതി 14/07/2017

പരാമർശം: 1. സർക്കാർ ഉത്തരവ് (എം.എസ്) നമ്പർ 200/2015/തൊഴിൽ. തീയതി 16.12.2015.

2. ലാൻ്റ് റവന്യൂ കമ്മീഷണറുടെ 09/03/2017 ലെ എൽ.ആർ.ബി-9895/2017 നമ്പർ കത്ത്.

3. സെസ്സ് നിർണ്ണയിക്കുന്നതിന് പിഡബ്ല്യുഡി ബിൽഡിംഗ്സ് ചീഫ് എൻജിനീയർ നൽകിയ ശുപാർശ

4. സെസ്സ് നിർണ്ണയിക്കുന്നതിന് പൊതു മാനദണ്ഡം പുതുക്കി നിശ്ചയിക്കുന്നത് സംബന്ധിച്ച് 17/03/2017 ൽ കൂടിയ യോഗത്തിന്റെ നടപടിക്കുറിപ്പ്.

5. ലേബർ കമ്മീഷണറുടെ 20/04/2017 ലെ ജി4/3792/2017 നമ്പർ കത്ത്.

ഉത്തരവ്

1996-ലെ കേരള ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ്സ് ആക്ടിലെ വകുപ്പ് 3 (1) പ്രകാരം നിർമ്മാണം പൂർത്തീകരിച്ച ഗാർഹിക, വാണിജ്യ കെട്ടിടങ്ങൾക്ക് ആകെ നിർമ്മാണ ചെലവിന്റെ 1 % ൽ കുറയാത്തതും പരമാവധി 2%-ൽ കൂടാത്തതുമായ തുക ഉടമയിൽ നിന്നും സെസ്സായി ചുമത്തി പിരിച്ചെടുക്കാൻ വ്യവസ്ഥ ചെയ്യുന്നു. സംസ്ഥാനത്ത് നിർമ്മാണ ചെലവിന്റെ 1 % സെസ്സ് ആയി പിരിച്ചെടുക്കുന്നു. ഈ തുക നിർമ്മാണതൊഴിലാളികളുടെ ക്ഷേമപ്രവർത്തനങ്ങൾക്കാണ് ഉപയോഗിക്കുന്നത്.

2) ബിൽഡിംഗ് സെസ്സ് നിർണ്ണയിക്കുന്ന രീതി സെസ്സ് ആക്റ്റിൽ പ്രതിപാദിച്ചിട്ടില്ലാത്ത സാഹചര്യത്തിൽ, ബിൽഡിംഗ് സെസ്സ് നിർണ്ണയിക്കുന്നതിന് ഒരു ഏകീകൃതമായ മാനദണ്ഡം വേണമെന്ന് വിവിധ കോണുകളിൽ നിന്നുയർന്ന ആവശ്യം മുൻനിർത്തി, നിർമ്മാണചെലവ് കണക്കാക്കുന്നതിലെ വ്യത്യസ്തങ്ങളായ രീതികൾ ഒഴിവാക്കി കെട്ടിടം നിർമ്മിച്ച വർഷം അടിസ്ഥാനമാക്കി പരാമർശം (1) പ്രകാരം സർക്കാർ പൊതുവായ ചില മാർഗ്ഗനിർദ്ദേശങ്ങൾ പുറപ്പെടുവിച്ചിരുന്നു. 5 വർഷത്തെ ഇടവേളകളിലുള്ള 5 സ്റ്റാബുകളിലായി നിർമ്മാണ പ്രവൃത്തികളെ തരം തിരിച്ച് അവയുടെ പ്ലിന്ത് ഏരിയയുടെ അടിസ്ഥാനത്തിൽ നിർമ്മാണചെലവ് കണക്കാക്കുന്ന രീതിയിലാണ് നിരക്കുകൾ നിർദ്ദേശിച്ച് ഉത്തരവ് പുറപ്പെടുവിച്ചത്.

3) എന്നാൽ പ്രസ്തുത രീതിയിൽ നിർമ്മാണചെലവ് കണക്കാക്കുമ്പോൾ നിർമ്മാണ ചെലവുമായി വലിയ രീതിയിൽ അന്തരമുണ്ടെന്ന് പരാതികൾ ലഭിക്കുകയും ബഹു. കേരള ഹൈക്കോടതി പരാമർശം (1) ലെ ഉത്തരവ് സ്റ്റേ ചെയ്യുകയും ഉണ്ടായി

4) ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ്സ് ആക്ട് പ്രകാരം സെസ്സ് നിർണ്ണയിക്കുന്നതിന് പൊതു മാനദണ്ഡം പുതുക്കി നിശ്ചയിക്കുന്നത് സംബന്ധിച്ച് 17/03/2017 ന് കേരള ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ്

വെൽഫെയർ ബോർഡ് ചെയർമാൻ, സെക്രട്ടറി, പൊതുമരാമത്ത് ബിൽഡിംഗ്സ് വിഭാഗം എക്സിക്യൂട്ടീവ് എൻജിനീയർ, നഗരകാര്യ വകുപ്പ് ഫിനാൻസ് ഓഫീസർ, സർക്കാരിൽ നിന്നുള്ള പ്രതിനിധികൾ എന്നിവരുടെ സാന്നിധ്യത്തിൽ ലേബർ കമ്മീഷണറുടെ അദ്ധ്യക്ഷതയിൽ കൂടിയ യോഗത്തിൽ സെസ്സ് നിർണ്ണയിക്കുന്നതിന് മാനദണ്ഡം നിശ്ചയിക്കുന്നതിന് ബന്ധപ്പെട്ട വിഭാഗങ്ങൾ നിർദ്ദേശം സമർപ്പിക്കുവാൻ തീരുമാനം കൈക്കൊണ്ടു. ആയതിൻ പ്രകാരം, ലാൻറ് റവന്യൂ കമ്മീഷണർ, പൊതുമരാമത്ത് ബിൽഡിംഗ് വിഭാഗം എന്നിവർ നൽകിയ നിർദ്ദേശങ്ങൾ കൂടി പരിശോധിച്ച ശേഷം, ലേബർ കമ്മീഷണർ പരാമർശം (5) പ്രകാരം നിർദ്ദേശം സമർപ്പിച്ചു.

5) ലേബർ കമ്മീഷണർ പ്ലിന്റ് ഏരിയ അടിസ്ഥാനമാക്കി നിർമ്മാണ ചെലവ് കണക്കാക്കുന്ന രീതിയിലും, നിർമ്മാണത്തിനുപയോഗിച്ച സാമഗ്രികളുടെ അടിസ്ഥാനത്തിൽ നിർമ്മാണ ചെലവ് കണക്കാക്കുന്ന രീതിയിലുമുള്ള നിർദ്ദേശം സമർപ്പിച്ചു മേൽപറഞ്ഞ എല്ലാ വകുപ്പുകളുടേയും നിർദ്ദേശങ്ങൾ സർക്കാർ വിശദമായി പരിശോധിച്ചു. പ്രായോഗികവും ശാസ്ത്രീയവുമായി ബിൽഡിംഗ് സെസ്സ് നിർണ്ണയിക്കുന്നത്, പ്ലിന്റ് ഏരിയയുടെ അടിസ്ഥാനത്തിൽ സെസ്സ് കണക്കാക്കുന്നതാണ് ഉചിതം എന്ന് കണ്ടെത്തിയതിന്റെ അടിസ്ഥാനത്തിൽ പ്ലിന്റ് ഏരിയയുടെ നിരക്കുകൾ താഴെ പറയും പ്രകാരം നിശ്ചയിച്ചു കൊണ്ട് ഉത്തരവ് പുറപ്പെടുവിക്കുന്നു.

ക്രമ നമ്പർ	വിസ്തീർണ്ണം	പ്രാബല്യത്തിൽ വരുന്ന വർഷവും നിരക്കുകളും/സ്ക്വയർ മീറ്ററിന്				
		1995	2000	2005	2010	2015
1	100സ്ക്വയർ മീറ്റർ വരെ	3400	4100	4900	5900	7050
2	101സ്ക്വയർ മീറ്റർ മുതൽ 200 സ്ക്വയർ മീറ്റർ വരെ	4500	5400	6500	7800	9350
3	201 സ്ക്വയർ മീറ്റർ മുതൽ 300 സ്ക്വയർ മീറ്റർ വരെ	5300	6350	7650	9150	11000
4	301 സ്ക്വയർ മീറ്റർ മുതൽ 400 സ്ക്വയർ മീറ്റർ വരെ	6300	7550	9050	10850	13050
5	400സ്ക്വയർ മീറ്ററിനു മുകളിൽ	8000	9600	11500	13850	16600

325

6) കൂടാതെ പ്ലിന്ത് ഏരിയയുടെ അടിസ്ഥാനത്തിൽ കാർഷികാവശ്യങ്ങൾക്കുള്ള ഷെഡുകൾ, റൂഫിംഗ് ഷീറ്റ് കൊണ്ട് മേൽക്കൂര നിർമ്മിച്ച ഗോഡൗണുകൾ, വർക്ക് ഷെഡുകൾ. ഫാമുകൾ എന്നിവയുടെ നിർമ്മാണചെലവ് കണക്കാക്കുന്നതിന് സ്ക്വയർ മീറ്ററിന് താഴെ പറയും പ്രകാരം പ്രത്യേക നിരക്ക് നിശ്ചയിക്കാവുന്നതാണ്.

വർഷം	1995	2000	2005	2010	2015
നിരക്ക്	3400	4075	4900	5900	7075

(മേൽപറഞ്ഞ നിരക്കുകൾ ഒരു ചതുരശ്ര മീറ്റർ (per sq. metre) നിരക്കിലുള്ളതാണ്)

7) പ്ലാറ്റ്, ബഹുനില വാണിജ്യ കെട്ടിടങ്ങൾ എന്നിവയ്ക്ക് മേൽപറഞ്ഞ നിരക്കിനോടൊപ്പം 10% അധികനിരക്കു കൂടി കൂട്ടി നിർമ്മാണചെലവ് കണക്കാക്കാവുന്നതാണ്. തടി ഉപയോഗിച്ചുള്ള ചുമർ പാനലിംഗിന് ചതുരശ്ര മീറ്ററിന് 1075/- രൂപ 1995 വർഷത്തിൽ നിർമ്മാണചെലവ് കണക്കാക്കാവുന്നതും തുടർന്നുള്ള വകുപ്പ് ഓരോ 5 വർഷ കാലയളവിലെ നിർമ്മാണങ്ങൾക്കും ഇതിനോടൊപ്പം 20% വീതം വർദ്ധനവും കണക്കാക്കാവുന്നതാണ്. പാനലിംഗിന് നടത്തിയിട്ടുള്ള ഭാഗത്തിന് മാത്രമേ ഈ നിരക്ക് പ്രകാരം നിർമ്മാണചെലവ് കണക്കാക്കേണ്ടതുള്ളൂ.

8) പരാമർശം (1) ലെ ഉത്തരവ് റദ്ദാക്കിക്കൊണ്ടും ഇതിനോടകം സെസ്സ് നിർണ്ണയിച്ചു തീർപ്പാക്കിയ കേസുകൾ പുന:പരിശോധിക്കയില്ല എന്ന വ്യവസ്ഥ ഉൾക്കൊള്ളിച്ചുകൊണ്ടും ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

ടോം ജോസ്

അഡീഷണൽ ചീഫ് സെക്രട്ടറി

ലേബർ കമ്മീഷണർ, തിരുവനന്തപുരം

അഡ്വക്കേറ്റ് ജനറൽ, എറണാകുളം

സെക്രട്ടറി, കേരള ബിൽഡിംഗ് ആന്റ് അദർ കൺസ്ട്രക്ഷൻ

വർക്കേഴ്സ് വെൽഫെയർ ബോർഡ്, തിരുവനന്തപുരം

ചീഫ് എൻജിനീയർ, പൊതുമരാമത്ത് വിഭാഗം, (ബിൽഡിംഗ്സ്) തിരുവനന്തപുരം

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം

അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം

ഓഫീസ് കോപ്പി/സ്റ്റോക്ക് ഫയൽ

ഉത്തരവിൻ പ്രകാരം

Sunilk
സെക്ഷൻ ഓഫീസർ

"ഭരണഭാഷ- മാതൃഭാഷ"



കേരള സർക്കാർ



സംഗ്രഹം

തദ്ദേശ സ്വയംഭരണ വകുപ്പ്-കെട്ടിട നിർമ്മാണ തൊഴിലാളി ക്ഷേമനിധി സെസ് തദ്ദേശ സ്വയംഭരണ സ്ഥാപനങ്ങൾ മുഖേന പിരിച്ചെടുക്കുന്നതിനു അനുമതി നൽകി ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (ആർ.സി) വകുപ്പ്

സ.ഉ.(കെ) നം.23/2024/LSGD തീയതി,തിരുവനന്തപുരം, 14-02-2024

- പരാമർശം:-
1. കേരളാ സ്റ്റേറ്റ് കൺസ്ട്രക്ഷൻ വർക്കേഴ്സ് ഫെഡറേഷൻ (CITU) സ്റ്റേറ്റ് കമ്മിറ്റി സമർപ്പിച്ച നിവേദനം.
 2. ബഹു. മുഖ്യ മന്ത്രിയുടെ അധ്യക്ഷതയിൽ, ബഹു. തദ്ദേശ സ്വയംഭരണ/തൊഴിൽ വകുപ്പ് മന്ത്രിമാരുടെ സാന്നിധ്യത്തിൽ 15.01.2024-ൽ നടന്ന ഉന്നത തല യോഗത്തിന്റെ നടപടിക്കുറിപ്പ്.

ഉത്തരവ്

കെട്ടിട നിർമ്മാണ തൊഴിലാളി ക്ഷേമ ബോർഡ് നേരിടുന്ന കടുത്ത സാമ്പത്തിക പ്രതിസന്ധി പരിഹരിക്കപ്പെടുന്നതിലേക്കായി, 1996-ലെ ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ്സ് നിയമവും (28-ാം നമ്പർ കേന്ദ്രനിയമം) 1998-ലെ കേന്ദ്ര ചട്ടങ്ങളും പ്രകാരം തൊഴിൽ വകുപ്പു മുഖേന പിരിച്ചു വന്നിരുന്ന സെസ് ഇനി മുതൽ തദ്ദേശ സ്വയംഭരണ വകുപ്പ് വഴി പിരിച്ചെടുക്കുന്നതിനു നടപടി സ്വീകരിക്കണമെന്ന് അഭ്യർത്ഥിച്ചുകൊണ്ട് പരാമർശം (1) പ്രകാരം കേരളാ സ്റ്റേറ്റ് കൺസ്ട്രക്ഷൻ വർക്കേഴ്സ് ഫെഡറേഷൻ (CITU) സ്റ്റേറ്റ് കമ്മിറ്റി സർക്കാരിൽ നിവേദനം സമർപ്പിച്ചിരുന്നു.

2) മേൽ വിഷയം പരാമർശം (2) പ്രകാരം നടന്ന ഉന്നത തല യോഗം ചർച്ച ചെയ്തതിന്റെ അടിസ്ഥാനത്തിൽ കെട്ടിട നിർമ്മാണ തൊഴിലാളി ക്ഷേമനിധി സെസ് തദ്ദേശ സ്വയംഭരണ സ്ഥാപനങ്ങൾ മുഖേന പിരിച്ചെടുക്കുന്നതിന് അനുമതി നൽകി കൊണ്ടും, ഇതിലേക്കായി ചുവടെ ചേർത്തിട്ടുള്ള മാർഗ്ഗ നിർദ്ദേശങ്ങൾ പുറപ്പെടുവിച്ചു കൊണ്ടും ഉത്തരവാകുന്നു.

- I. സംസ്ഥാനത്തെമുഴുവൻ മുനിസിപ്പാലിറ്റികളിലും/കോർപ്പറേഷനുകളിലും 1996-ലെ ബിൽഡിംഗ് & അദർ കൺസ്ട്രക്ഷൻ വർക്കേഴ്സ് വെൽഫെയർ സെസ്സ് നിയമവും (28-ാം നമ്പർ കേന്ദ്രനിയമം) 1998-ലെ കേന്ദ്ര ചട്ടങ്ങളും പ്രകാരമുള്ള സെസ് പിരിവ് 16.01.2024 തീയതി മുതൽ നടപ്പിലാക്കേണ്ടതാണ്.
- II. സംസ്ഥാനത്തെ എല്ലാ പഞ്ചായത്തുകളിലും 1996-ലെ ബിൽഡിംഗ് ആന്റ് അദർ

കൺസ്ട്രക്ഷൻ വർക്കേഴ്സ് വെൽഫെയർ സെസ്സ് നിയമവും (28-ാം നമ്പർ കേന്ദ്രനിയമം) 1998-ലെ കേന്ദ്ര ചട്ടങ്ങളും പ്രകാരമുള്ള സെസ് പിരിവു 2024 ഏപ്രിൽ മുതൽ നടപ്പിലാക്കേണ്ടതാണ്.

- III. 1996-ലെ ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ്സ് നിയമവും (28-ാം നമ്പർ കേന്ദ്രനിയമം) 1998-ലെ കേന്ദ്ര ചട്ടങ്ങളും പ്രകാരമുള്ള സെസ് പിരിവു പൂർണ്ണമായും, ഒറ്റ ഘട്ടമായി, ക്യൂപെൻസി സർട്ടിഫിക്കറ്റ് നൽകുന്നതിന് മുമ്പ് തന്നെ പിരിച്ചെടുക്കേണ്ടതാണ്.
- IV. തദ്ദേശ സ്വയംഭരണ വകുപ്പിന്റെ സോഫ്റ്റ്‌വെയറായ കെ-സ്മാർട്ടിൽ സെസ് പിരിക്കുന്നതിനാവശ്യമായ മൊഡ്യൂൾ തീരുമാനിക്കുന്നതിന് ഇൻഫർമേഷൻ കേരളാ മിഷനെ ചുമതലപ്പെടുത്തുന്നു.
- V. ക്യൂപെൻസി സർട്ടിഫിക്കറ്റ് നൽകുന്നതിന് മുമ്പ് ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ് അടച്ചു എന്ന് ബന്ധപ്പെട്ട സെക്രട്ടറിമാർ ഉറപ്പാക്കേണ്ടതാണ്.

3) 1996-ലെ ബിൽഡിംഗ് & അദർ കൺസ്ട്രക്ഷൻ വർക്കേഴ്സ് വെൽഫെയർ സെസ് ആക്ട് പ്രകാരം സെസ് ഇനത്തിൽ പിരിച്ചെടുക്കുന്ന തുകയുടെ 1% കളക്ഷൻ ചാർജായി തദ്ദേശ സ്വയംഭരണ സ്ഥാപനങ്ങൾ ഈടാക്കുന്നതാണ് .

(ഗവർണ്ണറുടെ ഉത്തരവിൻ പ്രകാരം)

ഗീതാലക്ഷ്മി എം ബി
അഡീഷണൽ സെക്രട്ടറി

1. പ്രിൻസിപ്പൽ ഡയറക്ടർ, തദ്ദേശ സ്വയംഭരണ വകുപ്പ്, തിരുവനന്തപുരം.
2. എല്ലാ തദ്ദേശ സ്വയംഭരണ സ്ഥാപന മേധാവികൾക്കും (പ്രിൻസിപ്പൽ ഡയറക്ടർ മുഖേന)
3. ചീഫ് ടൗൺ പ്ലാനർ, തിരുവനന്തപുരം.
4. പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ് I/ഓഡിറ്റ് II), കേരള, തിരുവനന്തപുരം.
5. ഡയറക്ടർ, ഇൻഫർമേഷൻ കേരളാ മിഷൻ, തിരുവനന്തപുരം.
6. തൊഴിലും നൈപുണ്യവും വകുപ്പ്.
7. തദ്ദേശ സ്വയംഭരണ (ആർ.എ)/(ആർ.ബി)/(ആർ.ഡി)/(ഇ.ജി) വകുപ്പ്.
8. ഡയറക്ടർ, കേരള സംസ്ഥാന ഓഡിറ്റ് വകുപ്പ്, തിരുവനന്തപുരം.
9. എക്സിക്യൂട്ടീവ് ഡയറക്ടർ, ഇൻഫർമേഷൻ കേരളാ മിഷൻ, തിരുവനന്തപുരം.
10. ഐ & പി.ആർ.ഡി (വെബ് & ന്യൂ മീഡിയ)
11. കരുതൽ ഫയൽ/ഓഫീസ് കോപ്പി (തസ്വഭവ-ആർ സി 2/10/2022-തസ്വഭവ)

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്:-

1. ബഹു. മുഖ്യമന്ത്രിയുടെ പ്രൈവറ്റ് സെക്രട്ടറി.
2. ബഹു. തദ്ദേശ സ്വയംഭരണ വകുപ്പു മന്ത്രിയുടെ പ്രൈവറ്റ് സെക്രട്ടറി.
3. ബഹു. തൊഴിലും നൈപുണ്യവും വകുപ്പു മന്ത്രിയുടെ പ്രൈവറ്റ് സെക്രട്ടറി.

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തൊഴിലും നൈപുണ്യവും വകുപ്പ് -കേരള കെട്ടിട നിർമ്മാണ തൊഴിലാളി ക്ഷേമ ബോർഡ് - ബിൽഡിംഗ് സെസ് അദാലത്ത് 31/12/2025 വരെ ദീർഘിപ്പിക്കുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

തൊഴിലും നൈപുണ്യവും (ജെ) വകുപ്പ്

സ.ഉ.(സാധാ) നം.837/2025/LBR തീയതി,തിരുവനന്തപുരം, 11-07-2025

- പരാമർശം:-
1. 27.10.2021-ലെ സ.ഉ(സാധാ).1253/2021/തൊഴിൽ നമ്പർ ഉത്തരവ്.
 2. 02.05.2025-ലെ സ.ഉ(സാധാ).546/2025/തൊഴിൽ നമ്പർ ഉത്തരവ്.
 3. 19/06/2025ലെ ലേബർ കമ്മീഷണറുടെ LCO 2021/2022/EN (4) നമ്പർ കത്ത്

ഉത്തരവ്

1996-ലെ കെട്ടിട നിർമ്മാണ തൊഴിലാളി ക്ഷേമ സെസ് നിയമ പ്രകാരം സെസ് കുടിശ്ശിക തുക പിരിച്ചെടുക്കുന്നതിനുള്ള പ്രവർത്തനം ഊർജ്ജിതമാക്കുന്നതിലേയ്ക്കായി 2021 നവംബർ മുതൽ വ്യവസ്ഥകളോടുകൂടി അദാലത്ത് നടത്തുന്നതിന് പരാമർശം (1) പ്രകാരം അനുമതി നൽകുകയും കാലാകാലങ്ങളിൽ, ടി കാലയളവ് ദീർഘിപ്പിച്ച് ഉത്തരവ് പുറപ്പെടുവിക്കുകയും ചെയ്തിരുന്നു. പരാമർശം (2) ഉത്തരവ് പ്രകാരം സെസ് അദാലത്ത് നടത്തുന്നതിനുള്ള കാലയളവ് 30.06.2025 വരെ ദീർഘിപ്പിക്കുന്നതിനു അനുമതി നൽകിയിരുന്നു.

2. സെസ് പിരിവു കാര്യക്ഷമായി നടത്താൻ ടി അദാലത്ത് സഹായിക്കുന്നതിനാൽ, സെസ് അദാലത്ത് 31.12.2025 വരെ നീട്ടുവാൻ നടപടി സ്വീകരിക്കണമെന്നും, 04.10.2023-ലെ സ.ഉ(സാധാ).1238/2023/തൊഴിൽ നമ്പർ ഉത്തരവ് പ്രകാരം സെസ് അദാലത്തിലൂടെ സെസ് തുക 5 തവണയായി അടയ്ക്കാമെന്ന വ്യവസ്ഥ പരിഗണിക്കുമ്പോൾ ഇൻസ്റ്റാൾമെന്റായി 5 മാസം കാലാവധി ആവശ്യമായി വരുന്നുവെന്നും പരാമർശം (3) പ്രകാരം ലേബർ കമ്മീഷ്ണർ അറിയിച്ചിരിക്കുന്നു.

3. സർക്കാർ ഇക്കാര്യം വിശദമായി പരിശോധിക്കുകയുണ്ടായി. ലേബർ കമ്മീഷണറുടെ കത്തിൽ റിപ്പോർട്ട് ചെയ്തുള്ള സാഹചര്യം പരിഗണിച്ച്, നിലവിലെ സെസ് അദാലത്തിന് നൽകിയിരിക്കുന്ന കാലയളവ് 31.12.2025 വരെ ദീർഘിപ്പിച്ച് നൽകി ഇതിനാൽ

ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

എൻ.കെ.ചന്ദ്ര

അഡീഷണൽ സെക്രട്ടറി

ലേബർ കമ്മീഷണർ, തിരുവനന്തപുരം

സെക്രട്ടറി, കേരള കെട്ടിട നിർമ്മാണ തൊഴിലാളി ക്ഷേമ ബോർഡ്, തിരുവനന്തപുരം

പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്, എ & ഇ) തിരുവനന്തപുരം,

ഓഫീസിൽ കോപ്പി/സ്റ്റോക്ക് ഫയൽ

ഉത്തരവിൻ പ്രകാരം

സെക്ഷൻ ഓഫീസർ